

Title: Need to give compensations to villagers who are leaving Panna National Park and Bandhavgarh National Park.

श्री जितेन्द्र सिंह बुन्देला (खजुराहो): सभापति महोदय, मैं खजुराहो लोक सभा क्षेत्र से आता हूँ। मेरे क्षेत्र में दो नेशनल पार्क हैं। पार्क एरिया में आज भी गांव बसे हुए हैं। गांव वाले पार्क एरिया - पन्ना नेशनल पार्क और बांधवगढ़ से बाहर जाने के लिए तैयार हैं। लेकिन भारत सरकार द्वारा उनकी सम्पत्ति का मुआवजा नहीं दिया गया है, उनके घरों का मुआवजा नहीं दिया गया है। उनके पास मवेशी हैं। वन विभाग के अधिकारी उन पर अत्याचार कर रहे हैं। अगर पार्क एरिया में उनका मवेशी चला जाता है तो आदमी पर मुकदमा बनता है। उनकी बहुत बुरी हालत है जबकि वे पार्क छोड़ने के लिए तैयार हैं। मैं आपके माध्यम से भारत सरकार से मांग करना चाहता हूँ कि पन्ना नेशनल पार्क और बांधवगढ़ नेशनल पार्क के अंदर जो गांव बसे हुए हैं, उन लोगों का मुआवजा तत्काल दिया जाए जिससे वे पार्क छोड़कर अपना नया जीवन शुरू कर सकें।